

کھاریاں کا نوسر باز قیصر محمود سنگاپور میں انڈونیشیا کی خاتون سے چھ ہزار امریکی ڈالر کا فراڈ

لاہور (وائس آف ایشیا) کھاریاں کا نوسر باز قیصر محمود سنگاپور میں انڈونیشیا کی خاتون سے چھ ہزار امریکی ڈالر کا فراڈ کرنے کے بعد بھاگ کر پاکستان پہنچ گیا۔ فراڈیئے سے اپنے پیسے وصول کرنے کیلئے خاتون جگارتہ سے لاہور پہنچ گئی۔ متاثرہ خاتون نے وزیراعظم عمران خان اور چیف جسٹس آف پاکستان سے انصاف کا مطالبہ کر دیا۔ تفصیلات کے مطابق انڈونیشیا کی خاتون ڈیسرنڈا جگارتہ میں ایک امریکی ٹیلی کمیونیکیشن کی کمپنی میں ملازم تھی۔ اس نے کمپنی کیلئے کچھ آلات منگوانے کیلئے سنگاپور میں موجود کھاریاں گجرات کے قیصر محمود ولد غلام رسول سے رابطہ کیا تو قیصر محمود نے 6 ہزار امریکی ڈالر پیشگی ادائیگی کا مطالبہ کیا۔ ڈیسرنڈا نے ویسٹرن یونین کے ذریعے اسے چھ ہزار امریکی ڈالر جن کی مالیت آٹھ لاکھ پاکستان روپے سے زائد بنتی ہے قیصر محمود کو منتقل کئے جن کے عوض آلات دینے کے بجائے قیصر محمود یہ رقم لے کر پاکستان بھاگ آیا اور ملک کی بدنامی کا باعث بنا۔ اس سے قبل سنگا پور میں پاکستانی سفارت خانے میں قیصر محمود نے اپنا جرم قبول کیا اور بیان دیا کہ وہ خاتون کو اس کے پیسے واپس کر دے گا لیکن چکمہ دے کر پاکستان پہنچ کر روپوش ہو گیا۔ ڈیسرنڈا نے وزیراعظم عمران خان اور چیف جسٹس آف پاکستان سے اپیل کی ہے کہ وہ قیصر محمود کو گرفتار کر کے اس کی لوٹی ہوئی رقم واپس لائیں اور بیرون ملک پاکستان کا وقار مجروح کرنے پر قیصر محمود کو کڑی

سزادیں۔ متاثرہ خاتون کا کہنا ہے کہ پاکستان کی موجودہ حکومت کرپشن کے خاتمے اور انصاف کی فراہمی کی بات کرتی ہے جس وجہ سے میں بہت پُر اُمید ہو کر اپنا حق لینے پاکستان آئی ہوں۔